

Täze ýyl günü gabat gelyän adamlar

Category: Edebi makalalar, Kitapcy

написано kitapcy | 23 января, 2025

Täze ýyl günü gabat gelyän adamlar TÄZE ÝYL GÜNI GABAT GELÝÄN ADAMLAR



1). Naharhanalara ýazdyryp iýip-içip, stipendiýa bilen zordan gününü dolaýan talyp

Ol ýylyň hatasyny iň soňky gije goýberdi. Onuň bolşuny iň soňky minutda öz derwezesine gol salan futbolça meňzetmek mümkin. Pulunyň azdygyna seretmezden garşysyndaky jynsyň (aýal-gyzyň) maýyl ediji çakylygynyň önünde durup bilmedik ýaş

ýigit elindäki-ujundaky 100-200 manadyny töläp aýak basan kafesinde jübüsinde it uwlaýar. Öňünde-de barjasyny berip alan bir bokal piwosy ýa-da has köp bolanda bir bulgur daşary ýurt içgisi bar. Ýagdaý şeýle bolansoň, ýigidimiz öňündäki içgisini mollanyň täret suwuna dönse-de gutarmajak bolmaly, göterilen her badada içýän ýaly bolup görünmeli, ýöne stoluň başynda oturan aýal-gyzlara syr bildirmeli däl.

Ol heniz stolyň başyna çöken badyna gijäniň o diýen şowuna bolmajagyna aňýaram. Köpçülik, gulagyň gapyp gelýän aýdym-sazyň sesi, selfiýe akymy ýaly zatlar sebäpli özara gürrüň edip oturan ýok diýen ýaly.

Kafeniň eýesi gapyň agzyna çenli stoldan doldurandygy sebäpli tans meýdançasý darajykdyr. Bu zatlaryň barsyny owarrama çalan dostumyz tutuş gije kellesini ýalaňaçlap oturur, öküz kimin göze ilmejek bolup el çarpar, patrak we suwa batyrylan käşir bilen garnyny doýurar. Birem ýigrimi metr aralykdan tansçy gyzyň tansyny synlar.

2). Roždestwo (Isus Hristosyň doglan günü) bilen Täze ýyl gününüň tapawudyny bilmeýän we baýramçylyk belleýänleri ýazgarýan adamlar

Aglabasy dindar bolan bu topara iki baýramçylygyň hersiniň aýry-aýry baýramçylykdygyny düşündirmek diýsen kyn. Barmagyňyzy gözüne sokaýjak bolup, kalendary görkezip: «Ynha, biri 25-nji dekaborda, beýlekisi 31-nji dekaborda, gardaşym!» diýip gygyrsaňyzam, «Ynan, ýyl çalşygyny belleýäris» diýip düşündirseňizem hiç hili peýda bermez. Sebäbi olar söwda merkezlerinde gyzyň şapkaly gezyň Noel babadan, goňşusynyň öýündäki ýolka agajyndan we gara paketlerden başga zady gözleri görmänsoň, başga zady pikirem edenoklar. Medeni taýdan alanda, olaryň pikiri gaty bir nädogram däl.

Olar Täze ýyl gününü belleýänleriň sussuny basmagy özlerine dereje bilýärler. Olaryň köpüsi dini pikirleri wagyz edýän gazetleri okaýar. Mälim bolşy ýaly, şeýle gazetler her Täze ýyl gününüň ertesi bu baýramçylygy näletläp makalalar çap edýär. «Täze ýyl bolgusyzlygy», «Mynapyklar iş başynda»

«Elhamdulillah musulman men diýen zenan nädip gyzyl plawka geýip bilýär?» diýen ýaly sözbaşyly makalalar gazetiň birinji sahypasyny tutýar. Birinji topardaky ýetde-gütde güzeranly talyba görä bular has toparlaýyn we has sözi geçginlidirler. Bu topara garşy göreşmegiň ýollary: Ilki Roždestwo bilen Täze ýyl gününüň tapawudyny düşündiriň. Yzyndan Täze ýyly ýolkasyz, Noel babasyz, arak-şerapsyz, gyzyl plawkasyz, humarsyz, ýagny yslamyň talaplaryna doly laýyk gelýän görnüşde belläň. Şeýtmek bilen olaryň göwnüni bölüp bilersiňiz. Ynanaýyň, diňe şonda olar eroziýa uçar we saga-sola gaçyşyp ugrar. Hawa, ýöne, bular ýaly görnüşde (arak-şerapsyz) Täze ýyl bellemek size keýp berip bilermi? Ony welin bilemzok.

3). Noel babanyň musulmandygyna ynanyan adam

Bu dostlarymyzyň fantastiki pikirleri we özüçe dünýägaraýşy bar. “Ähli diller türki dilden döräpdir”, “Amerikany musulmanlar açypdyr”, “Indeýleriň asly türkilerden”, “Men uçup bilýärim, şaýatlarym bar” we ş.m jümleler olaryň iň köp gaýtalaýan sözlemleridir. Eger sorasaňyz Noel babanyň musulmandygyna degişli ynamdar delillleri orta atarlar, ýöne näme üçindir subut edip bilmezler. Pikir edilşiniň tersine, olar çagalykda eline düşen kitabyny okapdyrlar. Kämillik ýaşyna girensoň kitap okamagy bütinleý taşlandyklaryna garamazdan, döredijilikli zehinler hemişelik galypdyr. Olaryň syýasata aralaşanlary aýratyn howply bolup biler.

4). Täze ýyly öýünde hossarlarydyr ýakyn dostlary bilen garşylaýan adam

Agzalan toparlaryň arasynda iň giň düşünjelisidir, olaryň analitik pähim-paýhaslary bar. Täze ýyl gününden birnäçe gün öň goňşy-golamlara ýekän-ýekän aýlanyp hal-ahwal soraşar. Aýlanyp ýörkä biraz şowhunly bolmak üçin edep bilen öý eýesinden rugsat sorar. Ýakyn dostlaryny ýa-da maşgala agzalaryny üýşürer, içip keýpden çykar, tans eder, şatlanar. Wagty-sagady gelende myhmanlaryny ugradar, soňundanam hezil edip ýatar.

Ysmaýyl PIŞER. Edebi makalalar